

நாம் நாமு

தி.மு.க.கின் இதழ்

ஆசிரியர் இரா. நெடுஞ்செழியன்

The "Nam Nadu" A Tamil Daily.

The official organ of the D.P.F.

மலர் 3] சென்னை: ஆவணி 18௨ சனி (3-9-55)

வெளியூர்: ஆவணி 19௨ குடியிற (4-9-55) [மலர் 70

வடவரின் வஞ்சனைக்கு ஆந்திரமும் பலி!

**‘வெந்த புண்ணில் வேல் நுழைத்த’
நேருவுக்குக் கண்டனம்!**

**‘ஆட்சி நேர்மையாகும் வரை
ஆர்ப்பாட்டங்கள் நடந்தே தீரும்’**

‘பொறுமை இழந்தார்! புயலெனச் சீறினர்!’

‘சர்வாதிகாரி போல ஒலமிட்டார்!’

பண்டித நேருவின் பாட்டு பேச்சுக்கு ஜெயப்பிரகாஷ்
தரும் மறுப்பு

பாட்டு, செப். 2—
“பாட்டுவாக்கு பண்டித நேரு வந்தபோது, பாட்டு மக்கள், தங்களது வெந்த புண்ணுக்கு மருந்து தடவுவார்—தங்கள் துயர் நீக்க ஆறுதல் தருவார்—தங்களுக்கு நீதி கிடைக்க உறுதி வழங்குவார்—என்று எண்ணினர்; ஆனால், பண்டித நேருவோ, பாட்டு மக்களின் வெந்த புண்ணிலே வேல் பாய்ச்சியிருக்கிறார்; தன் நிலை இழந்திருக்கிறார்; உணர்ச்சி வயப்பட்டு கூட்டத்திலே கூலியிருக்கிறார்; போலீசாரின் வெறிச் செயலுக்கு எதிராகக் குரல் எழுப்பிய மக்களமீது பாய்ந்திருக்கிறார்;

“முரிட்டிஷார் காலத்தில், போலீஸ் ஆட்சியை எதிர்த்தவர்கள் ‘தேசபக்தர்கள்’ என்று போற்றப்பட்டனர்; ஆனால், சுதந்திர காலத்தில், போலீஸ் அட்டூழியத்தை எதிர்ப்போர் ‘தேசத்துரோகிகள்’ என்று வர்ணிக்கப்படுகின்றனர்;

“பாட்டு சம்பவங்கள் பற்றி மக்கள் என்ன கருதுகிறார்கள்—என்று உண்மையைத் தெரிந்துகொள்வதில் பண்டித நேரு சிறிதும் ஆர்வம் காட்டவில்லை; ஏன்—தனது கட்சியிலேயோ அல்லது, மந்திரி சபையிலேயோ பாட்டு சம்பவங்கள் பற்றி மாறுபட்ட கருத்து இருக்கிறதா என்பதைத் தெரிந்துகொள்ள நேரு முயற்சித்தாரா என்பது சந்தேகமே!

“சுதந்திரத்தின் ‘தேசபக்தி’யின் பலாபலன்களைப் பற்றி மட்டும் பொதுக்கூட்டத்தில் உரக்கக் கூலியிருக்கிறார்; மாணவர்களும், மக்களும் வெறிச்செயல்களில் ஈடுபட்டதாகக் கூறப்பட்டதை மட்டும் திரும்பத் திரும்பக் கூறிக் கண்டித்திருக்கிறாரே தவிர, போலீசார் தரப்பில் கூறப்பட்ட குற்றச்சாட்டுக்கள் பற்றி ஒரு வார்த்தைகூடப் பேசக் காணோம்;

“நாம் நிகரற்ற-உயர்ந்த அதிகாரம் படைத்த நிலையிலிருக்கிறோம்—என்ற உணர்விலுல், தன்னை மறந்து, ‘சர்வாதிகாரி’ போக்கில் அவர் பாட்டுவில் பேசியிருக்கிறார் போலும்!”

—என்று, பூமிதான இயக்கத்திற்குச் சென்று, ‘இனி அரசியலுக்குத் திரும்பமாட்டேன்’ என்று கூறிவரும் ஜெயப்பிரகாஷ் நாராயண் ஒரு அறிக்கையில் குறிப்பிட்டிருக்கிறார்.

அவர் நேற்று முன்தினம் குறித்த நாட்டுத் தலைவர்கள் பண்டித நேருவுடன் இரண்டு தடவைகள் சந்தித்துக் கொள்ளும் போது, “நான் எப்போதும் உங்களைப் போலவே இருப்பதில் கொண்டு விரும்புகிறேன்” என்று கூறினார்.

பண்டித நேரு பாட்டு சம்பவங்கள் பற்றி கடுமையாகப் பேசியதைச் சுட்டிக்காட்டி ஜெயப்பிரகாஷ் வெளியிட்டிருக்கிற அந்த அறிக்கையில் மேலும், காணப்படுவதாவது:—

“மாணவர்களின் ‘தேசபக்தி’யை எவரும் சந்தேகிக்க முடியாது; பின் ஏன் ‘தேசபக்தி’யிருந்த இளைஞர்கள், தேசியக் கொடியை எரிக்கிற அளவுக்கு அறிவித்தனர்? இந்தக் கேள்வி

அறிவியுங்கள்!

“நீர்வளிக் குண்டு, அணுசக்தி ஆகியவைகளின் சோதனைகளால், மனித குலத்தின் சுதாரத்தையும், காற்றுக்கும் ஏற்பட்ட கடையாதகங்களை, உலகநாடுகள் அனைத்தும் அறிவிப்பதற்குப் பற்றி ஐ. நா. விவாதக் வேண்டும்,” என்று ஐ. நா. சபையில் இந்தியா பிரதேபித்துள்ளதாம்.

குறித்த நாட்டுத் தலைவர்கள் தீவிரமாக சிந்தித்தாக வேண்டும். “சுதந்திரம், தேசவிடுதலை, யாக்க முடியுமா? நமது இளைஞர்கள் நம்பிக்கை இழக்கும்போது, கூட்டம் கலவரத்திற்குத் தயாராகிறது;

“ஒரு நாட்டின உருவாக்குபவர் மேலெழுந்தவாரியாகப் பார்த்து விட்டு திருப்தியடைவதை எவரும் எதிர்பார்க்கமாட்டார்கள். நாட்டை உருவாக்குபவர்கள், அடித்தளத்திலிருந்து விஷயங்களைச் சுண்டு, அங்கிருந்து உருவாக்கும் வேலையைத் துவங்க வேண்டும்; இதற்கு அளவற்ற பொறுமையும், அன்பும் தேவை; கோபமும், புயலுமல்ல!

“பண்டித நேரு, திரும்பத் திரும்பக் கூறியிருக்கிறார்—‘சுதந்திரமான முன்னேறிய நாடுகளில் மாணவர்கள் ஆர்ப்பாட்டம் நடத்துவதையும், செயற்குழுக்கள் அமைத்துக் கொள்வதையும் நான் உலகில் வேறெங்கும் கண்டதில்லை’—என்று. இவை உண்மை என்று நான் நம்பவில்லை. ‘தேரு ஆர்ப்பாட்டங்கள் போன்றவற்றிற்கான

ரூபாய் 245 கோடி திட்டம்

ரூபாய் 118 கோடியாகக் குறைந்தது!

காவடி தூக்கிய

ஆந்திர மந்திரிகள் ஏமாற்றம்!

தென்னுட்டு மாநிலங்களின் கதி?

காலம் மலையேறிவிட்டது’ என்று பண்டிதர் திரும்பத் திரும்பக் கூறியிருக்கிறார்

“ஆனால் பணி வன் புடன் சொல்ல விரும்புகிறேன்—நேருவின் சர்க்காரும், அதிகாரிகளும் சியாயமாகவும், நேர்மையாகவும் நடந்துகொள்ளுகிற வரையில், ஆர்ப்பாட்டங்களும், இன்னபிறவும் கடைபிற்றே தீரும்;

“ஜனநாயகம், சுதந்திரம் இவற்றில் பற்றுக் கொண்ட ஒருவர், ஆர்ப்பாட்டங்களைச் சுண்டு ஏன், செயலற்றுப்போக வேண்டும்? இவை எல்லாம், ஜனநாயகத்தின் வழக்கமான வளர்ச்சிக் கட்டங்கள் தானே!

“பண்டித நேரு, ஒழுங்கு—அமைதி—சட்டம் இவை பற்றிய தமது கருத்தை மீண்டும் பரிசீலித்தப் பார்ச்ச வேண்டும். அவரைப் போலவே, மத்திய, மாநில சர்க்கார்கள் உள் உள் மந்திரிகளும் எண்ணிப் பார்ச்ச வேண்டும்;

“போலீஸ் சீர்திருத்தம், சட்டம், ஒழுங்கு இவை பற்றி முழு வதமாக விசாரித்தறிய ஒரு குழு விளை உள்நாட்டு மந்திரி பண்டித பக்த் சியமிக்க வேண்டுமென நான் பணிவன்புடன் தெரிவித்துக் கொள்கிறேன்.”

புதுடிக்கி, செப். 2—
ஆந்திர மாநிலத்திற்கும்—ஒற்கனவே எதிர்பார்த்த படி—வடநாட்டவர், பட்டை நாமம் தீட்டிவிட்டிருக்கின்றனர், இரண்டாம் திட்டத்தில்!

ரூ. 800 கோடியாக இருந்து ரூ. 500 கோடியாகக் குறைந்து, சுமார் ரூ. 245 கோடியாக—திட்டக் குழுவின் துணைத் தலைவர் யோசனைப்படி சிறிதளவுக்குப் குறைந்த இரண்டாம் திட்டத்தையும் சரிபாதி அளவாக, ‘டி.வி.’யார் வெட்டிவிட்டிருக்கின்றனர்.

ரூ. 245 கோடி பெறுமான திட்டத்தைத் தூக்கிக் கொண்டு, டி.வி.க்கு ஆந்திர முதன் மந்திரி கோபால ரெட்டி, ‘உதவி மந்திரி சஞ்சீவி ரெட்டி, திட்ட மந்திரி காளா வெங்கட்டராவ் ஆகியோர் ‘காவடி’ எடுத்தனர்—சென்னை மந்திரிகளைப் போலத்தான்!

இவர்களும், சென்னையரைப் போலவே திட்டக் குழு விடம் குறைகளை முறையிட்டனர்; ‘திட்டத்தை வெட்டிக் கூடாது’ என மன்றமுடியிருக்கின்றனர்;

என்றாலும், ஆந்திரக் கோரிக்கையை ஏற்றுக்கொள்ள வடநாட்டவர் தயாராக இருக்கவில்லை;

ரூ. 244.43 கோடி பெறுமான திட்டத்தை சரிபாதிக்கும் குறைவாக—ரூ. 118 கோடி அளவுக்குக் குறைத்துவிட்டிருக்கின்றனர்.

சென்னையைப் போலவே ஆந்திரமும் வஞ்சனைக்கு ஆளாக்கப்பட்டிருக்கிறது—தென்னுட்டு மாநிலம் என்ற காரணத்தால்!

ஆங்கில மொழி ஒழிக்கப்படுவதற்கு

கவர்னர் பிரகாசா எதிர்ப்பு இடங்களின்

‘வெள்ளையர் காலத்தில்தான் பெயர் மாற்றம்

இந்தியா அரசியல் ரீதியாக ஒன்றுபட்டது! இந்திய சர்க்காரின்

‘என்றாலும் ‘ஏக இந்தியா’ நிலைக்க வேண்டும்’ கொள்கை

உண்மையும். ‘தகத்துவமும்’!

செக்னை, செப். 2—
இவ்விதத்தைவிட்டு ரோமாண்டியர்கள் வெளியேறி 1,900 ஆண்டுகளுக்குப் பின்னும், ஆங்கிலேயர்கள் கத்தின் மொழியைப் பாதுகாத்து, முக்கியமான சர்க்கார் அலுவலகங்களுக்கு அனைப் பயன்படுத்தி வருகின்றனர்; இது இவ்வாறிருக்கும் போது, இங்கு இந்தியாவில் மட்டும், ஆங்கிலேயர்கள் வெளியேறிய உடனே ஆங்கில மொழியை ஒழித்துவிட முயற்சிப்பது ஏன் என்று எனக்குப் புலப்படவில்லை;

“தற்போது நாம், ஆங்கில மொழியைப் பாதுகாக்கவேண்டும்; நமது வட்டார மொழிகளையும் வளமுடையதாகிக் கொள்ள வேண்டும்.”

—என்று, சென்னை கவர்னர் பிரகாசா, இராயப்பேட்டையில் சந்தர் கே. எம். பணிக்கர் பேசிய கூட்டமொன்றிற்குத் தலைமை ஏற்ற உரை நிகழ்த்துகையில் குறிப்பிட்டிருக்கிறார்.

மேலும் அவர் குறிப்பிட்ட தாறு:—
“மாநில புனரமைப்புக் குழுவின் அறிக்கை, இந்தியாவின் ஒற்ற மையை நிலைநாட்டுகிற எதிர்காலத்தை எம்முத் தெரிவிக்க விரும்புகிறது;

“ஒரு பிளவுபட்ட தாயகமாக இந்தியா இருக்காது; ஆனால்,

ஒன்றுபட்ட தாயகமாக இத்தியா இருக்குமென எம்புகிறேன்;
“இந்தியா அரசியல் ரீதியாக வெள்ளையர் காலத்தில்தான் ஒரே நாடாக உருவாக்கப்பட்டது;
(4-ம் பக்கம் பார்க்க)

குதாரபாத், செப். 2—
இடங்களின் பெயர்களை மாற்றும் படி சட்ட சபையில் விவாதிக்கப்பட்டிருக்கிறது.

(2) மச்சூக்கு பழச்சப்படிக்குத் தெரு இடத்தின் பெயரை நவியான காரணங்கள் ஏதும் நிமாற்றியமைத்தல் விரும்பத் தக்கதல்ல;

(2) உடியவகையில், சித்திரத் தொட்டி கொண்ட ரொம்களின் பெயர்கள் மாற்றப்படக் கூடாது;

(8) உச்சூர் பற்ற, மொழிக் காரணங்களுக்காக இடங்களின் பெயர்கள் மாற்றப்படக் கூடாது;

ரொம்களுக்கு தேசியத் தலைவர்களின் பெயரை வைக்கக்கூடாது;

(4) பெயர் மாற்றங்களுக்கான பொருள் செய்யப்போது, மாநில சர்க்கார், பெயர் மாற்றத்திற்கான விசாரணைகளை மேற்கொள்ள வேண்டும்—என்பவைதான், பெயர் மாற்றத்திற்கான இந்திய சர்க்காரின் கொள்கைகள் என்று உறுப்பினர் குறிப்பிட்டார்.

நம் நாடு

தி.மு.க.தலைநகரம் ஆசிரியர் இரங்கல் வெளியீடு

சென்னை

3-9-55

சனி

புரியுங்கள் சொல்லுவார்!

சென்னை சர்க்கார் தயாரித்த இரண்டாம் ஐந்தாண்டுத் திட்ட நகல் ரூ. 400 கோடி மதிப்புடையது.

திட்டக் குழு, அதனைப் பரிசீலனை செய்து, 200 கோடி பெறுமான திட்டத்தையே அனுமதித்தது.

இந்த உண்மையைக் கண்ணுள்ள எவரும் மறுக்கமாட்டார்கள்.

சென்னை சட்டசபையில் இந்த வெட்டப்பட்ட திட்டம் குறித்து நடைபெற்ற விவாதத்திற்குப் பதிலளிக்கையில் கனம் சுப்பிரமணியம், 'சென்னைக்குக் கிடைத்த பங்கு (ரூ. 200 கோடி) கியாயமானதே' என்று குறிப்பிட்டிருக்கிறார்.

இதே கனம் சுப்பிரமணியம் தான், முதலில் திட்டத்தைச் சுமந்துகொண்டு டில்லிக்குக் காவடி தூக்கியபோது குறிப்பிட்டார்—'நம்மால் செயல்படுத்தக் கூடிய ஒன்று; உண்மை நிலைக்கு ஒத்தது; கியாயமான அளவு கோரிக்கை' என்றெல்லாம் பேசினார்.

சுமார் ரூ. 400 கோடி பெறுமான திட்டத்தைத் தயாரித்து, 'இதுவே எங்களது கியாயமான கோரிக்கை; இதனை கிறைவேற்ற வேண்டும்' என்று கூறிய மந்திரி, சில நாட்களுக்குப் பிறகு ரூ. 200 கோடி யாகக் குறைக்கப்பட்டுள்ள போதிலும் திட்டம் போதுமானதே! நமக்கு கியாயமான பங்கு கிடைத்திருக்கிறது' என்று பேசுகிறார்.

எது கியாயமான பங்கு—ரூ. 400 கோடி பெறுமான திட்டமா? அல்லது ரூ. 200 கோடி பெறுமான திட்டமா?—கனம் சுப்பிரமணியத்தின் முரண்பட்ட கூற்று மக்களுக்குப் புரியாமலிருக்க முடியாது.

ரூ. 400 கோடிக்குத் திட்டம் தீட்டி, 'அதுவே கியாயமானது' என்று தாங்கள் மட்டும் கூற்று போதாதென்று மத்தியில் சென்று, மந்திரி டி.டி.கிருஷ்ணமாச்சாரியார் வீட்டில் சென்னை மாநிலத்தைச் சேர்ந்த எல்லா மக்கள் சபை உறுப்பினர்களுக்கும் கட்டி வேறுபாடின்றிக் கூட்டி, அவர்களிடமும் திட்டத்தைக் காட்டி, அவர்களின் ஆதரவையும் பின்னணிபாசுக் கொண்டு, 'அங்குள்ள கோரிக்கை கியாயமானதே' என்று திட்டக் குழுவின் முறைவிட்டார்.

மந்திரி சுப்பிரமணியம்! இப்போது, 'ரூ. 200 கோடி திட்டமே கியாயமானது' என்கிறார்! எப்படி?

'ரூ. 400 கோடி திட்டம் கூட, சென்னைக்குக் கிடைக்க வேண்டிய கியாயமான பங்கு' என்று சமமாகாது—குறைவானது, என்று, பல மக்கள் சபை உறுப்பினர்கள் எடுத்திக் காட்டினர்—மந்திரி சுப்பிரமணியத்தை வைத்துக்கொண்டு தான்; ஆகலும், 'ரூ. 200 கோடி திட்டமே நமக்கு கியாயமானது' என்று இப்போது கூறுகிறார்; எப்படித்தான் இந்த இரட்டை நானேர் மந்திரிகளாய் நீடிக்கின்றனரோ?

'ரூ. 400 கோடியே கியாயம்' என்று நவீன நாக்கு, சில நாட்களுக்குப் பிறகு, 'ரூ. 200 கோடியே கியாயம்' என்று எப்படித்தான் பிறழ்கிறதோ?

ரூ. 200 கோடித் திட்டம் தான் கியாயமான பங்கு என்றால், இவர் ஏன், ரூ. 400 கோடி பெறுமான அளவிற்கு ஒரு திட்டத்தைத் தயாரித்தார்? அப்படியானால், 'முதலில் தயாரித்தத் திட்டம் அகியாயமானது—பேராசையானது,' என்றாவது இவர் ஒப்புக்கொள்ளுமா என்றால், அதுவும் இல்லை!

திட்டத்தை, தனது வடநாட்டு எஜமானர்கள் சரிபாதி யாக வெட்டியபோது, இந்த மந்திரி தொங்கிய முகத்துடன் சென்னை திரும்பியபோது முகாரி பாடினார்—'எத்தனையோ எடுத்துச் சொன்னோம்; 'சென்னை' எற்கனவே பின் தங்கிக்கிடக்கிறது,' என்று குறிப்பிட்டுக் காட்டினோம்; 'திட்டத்தை சுருக்கக்கூடாது' என்பதற்கான அவசியத்தை வலியுறுத்தினோம்; என்றாலும், திட்டக் குழு, 'ரூ. 200 கோடிக்கு மேல் தரமுடியாது,' என்று கூறிவிட்டது; என் செய்வது? உண்மை நிலையைத் தெளிவாக விளக்கினோம்! என்றாலும், இத்தனை அளவுதான் பெறமுடிந்தது!"—என்று ஓலமிட்டார்.

ஏன்? சென்னை கேட்ட ரூ. 400 கோடி திட்டம் கியாயமானது என்று நம்பினார்; ஆந்த நம்பிக்கை நாசமாய் போனதினால், ஓலமிட்டார்; அதுதானே காரணம்? பின்னர், பத்து நாளைக்குப் பிறகு சட்டசபையில், ரூ. 200 கோடி திட்டமே கியாயமானது என்று கூற மனச் சாட்சி எப்படித்தான் அவருக்கு இடம் கந்ததோ?

"என்ன செய்வது; எல்லாம் 'பதவிராதன்' அருள் என்று கூறிவிட்டு, மக்கள் வாளாவிருந்துவிட மாட்டார்கள்."

இந்த 'இரட்டை நாக்கு' படைத்த மந்திரியார்தான், 'தென்னாடு புறக்கணிக்கப்படவில்லை' என்றுவேறு, சட்டசபையில் பேசுகிறார்.

மீண்டும் இந்தக் 'கனம்' தமது 'பெரியநாயக்கன்பாடைய' காக்கினை தன்னைச் சுழற்றித் திருப்பிப் பார்க்க வேண்டும்— "ஐந்தாண்டுத் திட்டத்தில் தென்னாடு புறக்கணிக்கப்பட்டிருக்கிறது; இந்த நிலை நீடித்தால் இந்தியாவின் அரசியலில் 'ஆபத்தான கொந்தளிப்பு' ஏற்படும்" என்று கூறிய நாக்கும், கனம் சுப்பிரமணியத்தினுடையதுதானே! தான் கூறியது தனக்கே மறந்துபோய்விட்டதாக உண்மை உள்ளம் கொண்டு வரும் கூறித் தப்பித் திடுக்கிட்டுள்ள முடியாதே! 'தென்னாடு புறக்கணிக்கப்படுவதாக—திராவிட நாடு வேண்டும்' என்போரே கூறுகின்றனர், என்று நம்மிடம் பழியைப் போட்டு, உண்மையை ஒளித்து

வைக்க முயற்சிக்கிறார்.

'ஆவடி'யில் திருமதி அம்புஜத்தம்மாள்—மக்கள் சபையில் திருமதி அன்னி மாஸ்கரின் அம்சமயார்—சென்னை தொழிலதிபர் அனந்தராம கிருஷ்ணன்—டில்லியில் சர். ஏ. இராமசாமி முதலியார்—மைசூர் தொழில் மந்திரி சென்ன பர்ப்பா—முதலியோரெல்லாம், 'திராவிட நாடு திராவிடருக்கே' என்ற இலட்சிய நீசத்தை முழக்கும் தி.மு.க.முக முன்னணி வீரர்களா—என்பதை கனம் சுப்பிரமணியம் சிந்தித்துப் பார்க்க வேண்டும்.

"வடநாடு தென்னாட்டின் மீது ஆதிக்கஞ் செலுத்தவில்லை; 'ஆளப்படுகிறோம்' என்ற தாழ்வு மனப் பான்மை கூடாது" என்று வேறு, இந்த 'கனம்' வாய்ப்பறை சாற்றி யிருக்கிறார்—சட்டசபையில்! 'ஆளப்படவில்லை' என்றால், இந்த மந்திரி தனது மாலிவத்தின் அபிவிருத்திக்கென தான் அங்கம் வகிக்கும் சர்க்கார் தீட்டிய திட்டத்தைத் தூக்கிக் கொண்டு ஏன் டில்லிக்குக் காவடி எடுத்தார்? டில்லி ஆட்சியாளர்களின் 'அனுமதி' யுடன்தான், திட்டம் நிறைவேற்ற வேண்டுமென்றிருக்கும் ஒரு நிலையே, 'இவர் ஆளப்படுகிறார்' என்பதைச் சொல்லவில்லையா?

மந்திரி சுப்பிரமணியம் திட்டத்தைத் தூக்கிக்கொண்டு ஓடி, தனது சட்டப் படிப்புத் திறனை முழுவதும் பயன் படுத்தி வாத்தாயும், 'வெட்டியே திருவேன், உனது திட்டத்தை,' என்று திட்டக் குழுவும், இந்திய சர்க்காரும் கூறினரே! அதுவே போதுமானதல்லவா, 'தென்னாட்டில் வடநாட்டவர் ஆதிக்கஞ் செலுத்துகின்றனர்' என்பதை எடுத்துக்காட்டி?

'அது போதுமானதல்ல' என்றால், புரட்டிப் பார்க்கட்டும்—நமது கழகம் காட்டி வந்திருக்கின்ற கணக்கற்ற காரணங்களை; அப்போதும் புரியவில்லை என்றால், திராவிட மக்கள் 'ஒரு நாளைக்கு, இந்த மகாநாடுவாருக்குப் புரியும்படி சொல்லுவார்கள்!'

தமிழ் மொழிக்குப் 'புகழ் மாலை'

வடநாட்டுத் தலைவர் உரை

"அரசியல், கலாச்சாரக் கருத்துக்களைத் தெளிவான சொற்களின் மூலம் எடுத்துரைக்கும் இயல்பு வாய்ந்த சக்தியைத் தமிழ் மொழி திறம்படப் பெற்றுள்ளது; மீட்டன், ஷேக்ஸ்பியர், காளிதாசன் போன்றவர்களின் இலக்கிய அற்புதங்கள், எவ்வாறு ஒரு குறிப்பிட்ட சமூகத்திற்கே ஒன்றில்லாமல், உலக சமூகத்திற்கே சொந்தமாக இருக்கிறதோ, அவ்வாறே தமிழ் மொழி இலக்கியங்களும் நாட்டு மக்களெல்லோருக்கும் உரித்தானதாக விளங்குகிறது."

என்று, கல்கத்தாவில், தமிழ் மாணவர் மன்றத்தின் இரண்டாம் ஆண்டு விழாவைத் துவக்கி வைத்துப் பேசிய வங்க முன்னாள் அமைச்சர் விஜய பிரசாத் சிம்ராய் குறிப்பிட்டார்.

தாராள நிதி உதவி

தனக்கு இந்திய அரசாங்கம் அளித்த ரூ. 50 இலட்சத்தையும் வட்டியின்றி துணைப்பிரதி அனைத்திட்டத்திற்காக சிசாம் கடனாகக் கொடுத்தன்னாராம்; அன்றியும், இந்திய அரசாங்கக் கடன் பத்திரங்களில் ரூ. 35 கோடி பேரட்டினாராம்; ஐதராபாத் அரசாங்கத்திற்கு ரூ. 19 கோடி கடனாகத் தந்துள்ளாராம்!

காங்கிரஸ் கட்சியின் 'கொள்ளை' குறைந்த விலையில் கட்டிடம் விற்கப்பட்டிருக்கிறது

இமாசலப் பிரதேச சட்டசபையில் குமுறல்

"சர்க்காருக்குச் சொந்தமான சொத்து குறைந்த விலையில் விற்கப்பட்டிருக்கிறது; ஒரு நிலம், நீண்டகால குத்தகைக்கு விடப்பட்டிருக்கிறது; மாவட்ட காங்கிரஸ் கட்சியின் முன்னாள் செயலாளர் ஒருவருக்கு சர்க்காருக்குச் சொந்தமான ஒரு கட்டிடம் மிக மலிவான விலைக்கு விற்கப்பட்டிருக்கிறது; 'இவை ஆட்சியிலிருக்கும் கட்சியினர் அடிக்கும் கொள்ளை' என்கிறார், இமாசலப் பிரதேச சட்டசபையில் ஒரு எதிர்க்கட்சி உறுப்பினர் இடித்துரைத்திருக்கிறார்.

சுவாமி கிருஷ்ணன் என்பவர் அந்த உறுப்பினர், 'கொள்ளை' என்று கூறிய சொல், சட்டசபை மாபுக்கு முரணானது—என்று சபைத் தலைவர் குறிப்பிட்டு, 'அந்த வார்த்தையைத் திரும்பப் பெற்றுக் கொள்ள வேண்டும்,' என்று குறிப்பிட்டிருக்கிறார்.

உறுப்பினரும், தான் உபயோகித்த 'கொள்ளை' என்ற அந்தச் சொல்லைத் திரும்பப் பெற்றுக் கொண்டிருக்கிறார்.

'சத்தியாக்கிரகமா?'

பாகிஸ்தான் சர்க்கார்

பொருட்படுத்தவில்லையாம்

சில பாகிஸ்தானியர்கள், காஷ்மீரில் சத்தியாக்கிரகம் செய்யப் போவதாகக் கூறிக்கொண்டிருப்பதை பாகிஸ்தான் அதிகாரிகள் பொருட்படுத்தவில்லையாம்.

சமாதான முறைகளால்

சத்தியாக்கிரகமாம்!

"சமாதான முறைகளால் காஷ்மீரை விடுவிப்பதென்பது சாத்தியமில்லை; இருகாட்டுப் பிரதமர்களும் இதுபற்றி இனி சந்தித்துப் பேசுவது ஆபத்தானதேயாகும்; காஷ்மீரை விடுவிப்பதற்கு அகிம்சை முறையில் சத்தியாக்கிரக இயக்கம் நடத்துவது என்பது இஸ்லாத்திற்கு முரணானதாகும் என்று ஆசாத் காஷ்மீர் முஸ்லிம் மாகாட்டின் தலைவர் சாதர் அப்துல் கய்யூம் அறிவித்துள்ளார்.

முன்னர் மந்திரிக்கு 5 மாதக் கடுங்காவல்

அமிருதசுரஸ், செப். 1—ஆகாலி தளக் கிளர்ச்சியின் மூன்றாவது 'சர்வாங்காரி'யும், 'பெப்சு'வின் முன்னாள் நிதி மந்திரியுமான டி. சந்தர் போபிந்தர் சிம்மாளுக்கு, சட்டத்தவத மீறி பொதுமக்கள் அமைதியைக் குலைக்கும் வகையில் கிளர்ச்சி செய்ய மக்களைத் தூண்டிவிட்டார் என்று சாட்டப்பட்டிருந்த குற்றத்திற்கு மீது 5 மாதக் கடுங்காவல் தண்டனை விதிக்கப்பட்டிருக்கிறதாம்.

மத்தியதர வகுப்பினருக்கு குடியிருப்புத் திட்டம்

இன்ஷூரன்ஸ் நிறுவனங்களின் உதவியுடன் மத்தியதர வருமான முன்னவர்களுக்கு வீடுகட்டும் திட்டம் ஒன்றை இந்திய சர்க்கார் வகுத்திருக்கிறதாம்.

உயர்த்தப்பட்ட ஒரு வீடு கட்டுவதற்கு ரூ. 25,000 உதவி அளிக்கப்படும்; ஒரு நபருக்கு ஏற்கனவே, ஒரு வீடு இருந்தால் அவருக்குச் சட்ட உதவியோ, அல்லது கட்டியுள்ள வீடு வாங்குவதற்கோ வசதி அளிக்கப்படமாட்டாதாம்.

கட்டாய இந்திக்கு

மாவட்ட போர்டு எதிர்ப்பு

வேலூர், ஆக. 31—

சென்னை மாநிலத்தில் இத்தியைக் கட்டாயமாசப் புகுத்தும் உத்தேசத்தை திரும்பப் பெறுமாறு மாநில சர்க்காரையும் இந்திய சர்க்காரையும் கேட்டுக் கொண்டு, வட ஆற்காடு மாவட்ட போர்டு கூட்டத்தில் தீர்மானம் ஒன்று கவையேற்றப்பட்டுள்ளதாம்.

3-வது உருக்குத் தொழிற்சாலை

இந்தியாவின் அழைப்பை பிரிட்டன் ஆலோசிக்கும்?

இந்தியாவில் மூன்றாவது உருக்குத் தொழிற்சாலையை நிறுவுவது சம்பந்தமாக இந்தியாவிடமிருந்து வந்துள்ள அழைப்பை, பிரிட்டிஷ் நிதி உருக்கு நிறுவனத்தின் டைரக்டர்கள் கூடி விவாதிப்பர்.

பிரிட்டிஷ் உருக்குத் துறைக்கு முன்னிச் சிபாரிசுனை இந்திய சர்க்கார் ஏற்றுக் கொண்டது நினைவிலிருக்கலாம்; அச் சிபாரிசுகளின் படி, 10 இலட்சம் டன் உற்பத்திச் சக்தி கொண்ட ஒரு உருக்குத் தொழிற்சாலை ஏற்படுத்தப்படும்.

மற்ற உருக்கு சாமான்களோடு இரயில்வேக்குத் தேவையான சக்தியும், அச்சுக்கள் முதலியனவும், 35,000 டன் தேவையும்கூட இதில் உற்பத்தியாகும்.

ஐ. நா. மீது இந்திய அதிகாரி வழக்கு

தற்போது, இந்திய சர்க்காரிட ஒரு அதிகாரியாக இருந்துவரும் வரும், புதுடில்லி ஐ.நா.செய்தி நிறுவனத்தின் முன்னாள் துணை டைரக்டருமான குமார் சோபாத்தியாயா என்பவர், காஷ்மீர்-கொரியா பிரச்சினைகளில் ஐ.நா. கொள்கை மீது அதிருப்திகரமான போக்கில் நடந்துகொண்டதாக, தாம் 'டிஸ்மிஸ்' செய்யப்பட்டதாகவும், அவ்வாறு செய்யத் தவறு என்றும் பாரபட்சியத்தியே ஐ.நா. பிரமாணப்படி தன் கடமையை ஆற்றியுள்ளதாகவும், எனவே, நஷ்டடீமாடச், மூன்றாண்டு சம்பளத் தொகையான 24,800 டாலர்களைத் தனக்கு வழங்க வேண்டுமென்றும், ஜினீவாவில், ஐ.நா. நிர்வாக மன்றத்தின் முன் வாத்தாடியுள்ளார்.

அவர் நம்பிக்கை?

சென்னை, செப். 1—

"இம்மாதில்திலுள்ள எல்லா சிறுவர்களுக்கும் எஸ்.எஸ்.எல்.சி, வரை இலவசப் படிப்பும், ஐந்தாவது வகுப்பு வரை இலவசப் பக்க உணவும் அளிக்கப்பட வேண்டுமென்பதே என்னுடைய ஆவலாகும்; படிப்படியாக இவைச் செய்துவிட முடியுமென நம்புகிறேன்."

என்று, முதலமைச்சர் காமராசர், கூட்டசபைகளில் பேசுகையில் குறிப்பிட்டுள்ளார்.

காங்கிரஸ்காரர் மீது நடவடிக்கை

நரசைபத் தேர்தல்களில் காவிரஸ் அபேட்சகர்களை எதிர்த்துப் போட்டியிடுவதாலும், அவர்களுக்கு எதிராகத் தீவிரப் பிரச்சாரம் செய்து வருவதாலும் நகர காங்கிரஸ்காரர்களில் பத்து பேரை, த.நா.கா.க. தலைவர் 'சஸ்பெண்ட்' செய்துள்ளார்.

'சஸ்பெண்ட்' செய்யப்பட்ட ஒன்றவர்களில் 6-பேர், காங்கிரஸ் அபேட்சகர்களை எதிர்த்துப் போட்டியிடுகின்றனர்.

‘காஷ்மீர் — பாகிஸ்தானின் தேசியப் பிரச்சினையாகும்’

எல்லாக் கட்சித் தலைவர்களின் மாநாடு கூட்ட பிரதமர் சௌத்ரி முகம்மது அலி முடிவு

காஷ்மீர், செப். 2—
காஷ்மீர் பிரச்சினையைத் தீர்ப்பு தரும் தேசியத் திட்டம் ஒன்றை உருவாக்கும் கோக்குடன் ஆஜர் காஷ்மீர் தலைவர்கள் உள்ளிட்ட எல்லாக் கட்சித் தலைவர்களின் மாநாடு ஒன்றினை இந்த திங்களில் கூட்டப் போவதாக பாகிஸ்தான் பிரதமர் சௌத்ரி முகம்மது அலி வித்திருக்கிறார்.

பதவி ஏற்ற பிறகு தனது கொள்கை பற்றி விரிவாக விளக்கிய அவர் குறிப்பிட்டதாவது:—
“காஷ்மீர் பிரச்சினையை ஒட்டி பெரிய நெருக்கடி ஏற்பட்டிருக்கிறது; அந்தப் பிரச்சினைக்கு சீக்கிரமே முடிவு காணவேண்டும் என்பதில் நாம் பொறுமை இழந்துவிட்டிருக்கிறோம்;

“காஷ்மீர் மக்களுக்கு நாம் தந்திருக்கிற உறுதிமொழியைக் காப்பாற்ற மறு அபிகாரத்திற்குட்பட்ட அத்தனை நடவடிக்கைகளையும் மேற்கொள்ளுவோம்;

“காஷ்மீர் பிரச்சினை, பாகிஸ்தானின் ஒரு தேசியப் பிரச்சினை; இன்னமும், அதற்குப் பரிசாரம் தேடுவதில் காலத் தாமதத்தக் கூடாது”

“காஷ்மீரை விடுவிக்க வேண்டும்” என்பதற்காக ‘சத்தியாகிரக இயக்கம்’ நடத்தத் திட்டமிட்டிருக்கிற தலைவர்கள், தேசிய மாநாடு முடிவெடுக்கும்வரை பொறுத்திருக்க வேண்டும் என்று கேட்டுக் கொள்கிறேன்” என்றும் குறிப்பிட்டிருக்கிறார்.

‘எங்கள் கொள்கை தெளிவானது’

மலேயா பிரதமர் முகம்மது

“இன்னும் நான்கு ஆண்டுகளுக்குள் மலேயாவுக்கு பிரிட்டன் சுதந்திரம் அளிக்க வேண்டும்; உண்மையான தேசிய உணர்ச்சி உருவாவதற்கு பிரிட்டன் அனுமதிக்க வேண்டும்—அல்லது, கம்யூனிஸ்டு-ஸிடம் நாட்டைக் காட்டிக் கொடுக்க வேண்டும்”

என்று, மலேயா பிரதமர் தெங்கு அப்துர்-ரஹ்மான், மலேயாவின் புதிய சட்டசபைக் கூட்டத்தில் குறிப்பிட்டவிட்டு மேலும் சொன்னார்:—

“எங்களுடைய கொள்கை தெளிவானது—சுதந்திரம் பெறுவது அல்லது வெளியேறுவது—என்பதுதான் அது; குறிப்பிட்ட காலத்திற்குள் சுதந்திரமும், சுய ஆட்சியும் அளிக்காவிடில், மந்திரி சபையில் நாம் கீழ்த்திருப்பதில் என்ன பலன் உண்டு?”

★
தேதி நிர்ணயிப்பதை விரும்பவில்லையாம்!

“பொறுப்பை சரிவர கிரவக்க முடியும்” என்று எங்களுக்குத் திருப்தி ஏற்படும் வரையில் மலேயாவின் உள்நாட்டுப் பாதுகாப்புப் பொறுப்பை மலேயாவுக்கு மாற்றும் பிரச்சினை பிரிட்டனுக்குக் கிடையாது; மக்கள் பிரச்சினைகளைப் பற்றி யோசிக்கையில், மலேயாவின் சுதந்திரத்திற்கு தேதி நிர்ணயித்துக் கொள்வதை நான் விரும்பவில்லை”

என்று, பிரிட்டிஷ் காலனி மந்திரி ஆலன் லெனக்ஸ் பாய்ட் தெரிவித்துள்ளார்.

‘பூஜா’—நாடகம்

4—9—55 மாலை 6 மணிக்கு, சென்னை-எழும்பூர் பிழியியம் தியேட்டரில், கேரளிய லாயன் சாலையின் நிதிக்காக, கேரளிய லா நாடக சபையினரால், ‘பூஜா’ எனும் மலேயா நாடகம், திரு. டாக்டர் பி. வி. செரியன் தலைமையில் நடைபெறும்

வேலை கிடைக்காத தொழிலாளர்கள்

வேலை செய்த தொழிலாளரைத் தாக்கினராம்!

அம்பாசமுத்திரம், செ. 1—
அன்றாடக் கூலிக்கு வேலை பார்க்கும் சிலருக்கு வேலைதர மறுக்கப்பட்டதின் விளைவாக மணிமுத்தாறு அணைக்கட்டு வேலை ஒரு நாள் நிறுத்திவைக்கப்பட்டிருக்கிறது.

கூலியாட்கள் அத்தனைபேரும் வேலைதர இயலாது என்று ‘காண்டிராக்டர்’கள் கூறியதின் விளைவாக, வேலை கிடைக்கப் பெறாத தொழிலாளர்களில் சிலர், வேலை செய்துகொண்டிருந்த தொழிலாளர்கள் மீது கத்தளை வீசி எறியத் துவங்கினார்கள்.

அதனால் ஒரு வாரி ஓட்டுபவர் உட்பட பலருக்குக் காயம் ஏற்பட்டதாம் காயம் பட்டவர்கள் எல்லாம் மருத்துவமனையில் சேர்க்கப்பட்டிருக்கின்றனர்.

வேலை அமைதியாக நடைபெறுவதற்கு உதவி புரியும் வகையில் தங்களுக்குப் பாதுகாப்புத் தருமாறு அணைக்கட்டு வேலையில் ஈடுபட்டிருப்போர், மந்திரிகளுக்குத் தந்தி அடித்திருக்கின்றனராம்.

மறு நாள் சுமார் 200 பேர்களுக்கு ‘காண்டிராக்டர்’கள் வேலை நிறுத்திக்கின்றனர்; இப்போது வேலை அமைதியாக நடைபெறுகிறதாம்.

இதற்கு முன்பாகவே மணிமுத்தாறு அணைக்கட்டுத் தொழிலாளர் சங்கம் சில கோரிக்கைகளுக்காக வேலை நிறுத்த கோட்டிஸ் தந்திருந்ததாம்; ஆனால், அதிகாரிகள், தொழிலாளர்களின் கோரிக்கைகளை ஏற்றுக்கொண்டதின் பேரில், வேலை சமூகமாக நடைபெற்று வருவதாகத் தெரிகிறது.

டாக்டர் அமர்நாத் ஜா இயற்கை எய்தினார்

பாட்டு, செப். 2—
பிரபல கல்வி நிபுணரான டாக்டர் அமர்நாத் ஜா, தமது 59-வது வயதில், ஏற்பட்ட மாருவலியினால் இன்று இயற்கை எய்தினார்.

இவர் தற்சமயம், பீகார் மாநாடு பணித் தேர்வுக் குழுத் தலைவராக இருந்து வந்தார்.

அலகாபாத்தில் கல்வி பயின்ற இவர், அங்குள்ள மீயூர் கல்லூரியில் ஆங்கிலப் பேராசிரியராக 1937-ல் அமர்ந்தார்.

ஆங்கில இலக்கியத்தில் பெரும் ஆர்வம்கொண்ட இவர், ஆசிரியராக விளங்கியதான், மராத்தி, வங்காளி, உருது ஆகிய மொழிகளிலும், நல்ல ஆராய்ச்சி உடையவர்.

இந்தமொழி பரப்பப்பட்ட வேண்டும் என்பதில் அக்கறை கொண்டிருந்தவரும் கூட!

இளைஞர்களைப் பயிற்றுவிக்கும் உலக நாடுகள் ‘லீக்’ குழுவில் 1934-ல் அங்கம் வகித்திருக்கிறார் ஐ. நா. கல்-சார கல்வி நிறுவனத்திற்கு இந்தியத் தூதர் குழுவில் பிரதிநிதியாகவும் 1945-ல் இருந்திருக்கிறார்.

அமர்நாத் ஜா, அலகாபாத் பல்கலைக் கழகத்தினுடையவும், கச்சி பல்கலைக் கழகத்தினுடையவும் துணைவேந்தராக நெடுநாட்கள் பணியாற்றியிருக்கிறார்.

அகில இந்திய கல்வி மாநாட்டிற்கு 1941-ல் தலைமை தாங்கியிருக்கிறார்.

உத்திரபிரதேச பொதுப் பணித் தேர்வுக் குழுவின் தலைவராக 1947-ல் இருந்திருக்கிறார்.

பீகார் பணித் தேர்வுக் குழுத் தலைவராக 1953-ல் நியமிக்கப்பட்டார்.

இவரது மறைவு குறித்து, இந்

கழகக் கூட்டங்கள்

★
மீஞ்சூர்
கடை வீதி திடலில்
4—9—55 மாலை 6 மணிக்கு
தலைவர்: தி. க. சவுமியான்
பேசுவோர்:
என். வி. நடராசன்
சி. பி. சிற்றரசு
முகவை ஆர். எஸ். பாண்டியன்

★
சென்னை (திருவொற்றியூர்)
சன்னதி தேருவில்
5—9—55 மாலை 6 மணிக்கு
தலைவர்: வை. பார்த்தசாரதி
பேசுவோர்:
கண்ணதாசன்
காஞ்சி-கல்யாணசுந்தரம்

வாணியம் பாடியில்
பொதுக்கூட்டம்
4—9—55 மாலை 5 மணிக்கு,
வாணியம்பாடி வாரச் சந்தை அருகில், நகர நகர கண்காணிப்புச் சங்கச் சார்பில், தோழர் ஆர். திருஞானம் தலைமையில், ‘நகரசபைத் தேர்தலும், வாக்காளரின் கடமையும்’ என்பது பற்றி, தோழர்கள் முல்லை சத்தி, க. நெடுஞ்சோழன், எம். நேசனார், வி. என். தத்தப்பன், கே. குமார், எஸ். கோபால், மற்றும் பலர் பேசுவர்.

திருமணங்கள்
4—9—55 காலை 8 மணிக்கு,
சென்னை-புரட்சை, எண் 18, சுப்ராய் செட்டி 2-வது தெருவில், தோழர் கே. பழனி—தோழியர் அம்சாபாய் திருமணம் நடைபெறும். தோழர்கள் கண்ணதாசன், ஆர். எஸ். பாண்டியன், டி. எஸ். வேலன் ஆகியோர் பேசுவர்.

4—9—55 காலை 7½ மணிக்கு,
சென்னை-வண்ணையம்பதி, எண் 66, மணியக்கார சத்திர சாலையில், தோழர் மே. அருணாசலம்—தோழியர் தலைட்சுமி திருமணம், தோழர் க. கணேசன் தலைமையில் நடைபெறும். தோழர்கள் கண்ணதாசன், தியாகராசன், தோழியர் தேசியமணி ஆகியோர் பேசுவர்.

சென்னை—ஆந்திரா எல்லைப் பிரச்சினை

மாநில மந்திரிகள் பேச்சுவார்த்தை புதுடில்லி, செப். 2—
இரு மாநிலங்களுக்குமிடையே புள்ள எல்லைத் தகராறுகள் பற்றி ஆந்திர உதவி முதன் மந்திரி என். சஞ்சீவ் ரெட்டியும், சென்னை நிதி மந்திரி சுப்பிரமணியமும், இன்று இங்கு பேச்சுவார்த்தைகள் நடத்தினர்.

பேச்சுவார்த்தைகள் சுமுகமாகவே நடைபெற்றதாகவும், தான் ஏற்கனவே அறிவித்துள்ளபடி, வரும் டிசம்பர் 31-ல் தேதிக்குள் பிரச்சினைக்கு ஒரு முடிவுகாண இயலுமென தான் நம்புவதாகவும், மந்திரி சுப்பிரமணியம் தெரிவித்திருக்கிறார்.

மேலும் தொடர்ந்து பேச்சுவார்த்தைகள் நடைபெறும்தோது காமராசரும், கோபால ரெட்டியும் அதில் கலந்துகொள்வர் என்று தெரிகிறது.

புதுவையில் மீண்டும் புதுத் தேர்தல்?

புதுடில்லி, செப். 1—
“சட்ட பூர்வமான அதிகார மாற்றத்திற்குப் பின்பு, புதுவையில் புதுத் தேர்தல் நடக்கும்” என்று, மக்கள் சபையில் அறிவிக்கப்பட்டுள்ளது.

‘இப்பொழுதுள்ள சட்டசபைக்கு சட்டங்கள் இயற்றும் அதிகாரம் கிடையாது’ என்றும் குறிப்பிடப்பட்டுள்ளது.

தியு உள்நாட்டு மந்திரி பண்டித பந்தர் வருத்தம் தெரிவித்திருக்கிறார்.

மாநில மாநாட்டு நிதிக்காக

சிறப்புச் சொற்பொழிவு
4—9—55 ஞாயிறு மாலை 6 மணிக்கு
சென்னை கோகலே மன்றத்தில்
பன்மொழிப் புலவர் கா. அப்பாதுரை எம்.ஏ., எல்.டி.,
தலைமையில்

கலைஞர் மு. கருணாநிதி

பேசுவார்
★
நன்கொடை: ரூ. 1, அனு 8
—சென்னை மாவட்ட தி. மு. கழகம்

இந்தியா லேப் & ஜெனரல் அஷ்பூரன்ஸ் சொசைடி லிட்.,
தலைமைக் காரியாலயம்: கோயமுத்தூர்

விலாசு மாறுதல்

வியாபார அபிவிருத்தியின் பயனாக கட்டப்பட்டிருக்கும் எங்களது விலாசமான சொந்தக் கட்டிடத்திற்கு 4—9—55-ல் தேதி ஆயிஸ் மாற்றப்படும் என்பதை மகிழ்ச்சியுடன் அறிவிக்கிறோம். அதன் பிறகு கீழ்க்கண்ட விலாசத்திலிருந்து வேலை செய்துவரும்:—
இந்தியா லேப் & ஜெனரல் அஷ்பூரன்ஸ் சொசைடி, லிமிடெடின் கட்டிடம்,
இரண்டாவது மாடி, 4/127, திருச்சி ரோடு, கோயமுத்தூர்
போன் நெ.: 187
தத்தி விலாசம்: ‘இந்தியா லேப்’

அமெரிக்கத் தொழிலாளர் தினம்

வரலாற்றை உருவாக்கிய பாட்டாளிகளின் பெருநாள்!

தொழிலாளர் சங்கங்களின் ஆற்றலும், ஒற்றுமை உணர்ச்சியும் புலப்படும்படி வருடத்தில் ஒரு நாளைத் தேர்ந்தெடுத்து, அன்று தொழிலாளர்கள் ஊர்வலங்கள், வன் விருந்து முதலிய பல கேளிக்கைகள் நடத்த வேண்டுமென்றும், 1882-ம் ஆண்டில் நியூயார்க்கில் கூறப்பட்டது. அதே போன்று, 1882 செப்டம்பர் 5-ல் தேதி—அமெரிக்காவின் முதலாவது தொழிலாளர் தினமாயிற்று; நியூயார்க் நகரில் அன்று நடைபெற்ற தொழிலாளர் ஊர்வலம் மிகப் பெரிது. அன்று, அமெரிக்காவில் மிக ஆற்றலோடு விளங்கிய தொழிலாளர் சங்கம், ‘தொழிலாளர் வீரர்கள் சங்கம்’ என்பதுதான்.

“நான் ஒன்றுக்கு வேலை நேரம் 8 மணி நேரமே; ஆண்டிற்கும்—பெண்களுக்கும் கூலி ஒன்றே; கைதிகளிடமும், சிறுவர்—சிறுமியரிடும் வேலை வாங்கக் கூடாது; கூட்டுறவுச் சங்கங்கள் தோன்ற வேண்டும்” — என்றெல்லாம் முதன் முதல் சொல்லத் தொடங்கியதும் அச்சங்கமே!

ஆண்டுதோறும், அமெரிக்காவில், செப்டம்பர் மாதத்தின் முதல் தங்குகிறமையன்று நடக்கும் ஊர்வலங்களும், வன் விருந்தாளும், உல்லாசப் பயணங்களும், வாண வேடிக்கைகளும், மற்றும் பல கேளிக்கைகளும் அமெரிக்காவின் இலட்சக்கணக்கான தொழிலாளர்களுடைய சுதந்திரத்தை கண்டு புலப்படும்படி எடுத்துக் காட்டுவனவாகும்.

இத்தினத்தையொட்டி, ஜனாதிபதி ஜசுஷோவர் விடுத்துள்ள செய்தி பின்வருமாறு:—

“அறிவாலும், உழைப்பாலும், ஊச்சத்தாலும், நாட்டின் செல்வத்தைப் பெருக்கும் தொழிலாளருக்கு வணக்கம் சொல்லும் நான் இந்த நாள்;

“அமெரிக்க நாட்டுத் தொழிலாளர்கள் சுதந்திரம்—தன்மதிப்பு—திரமை—ஊக்கம் உள்ளவர்களாய், தங்களுக்கு விருப்பமான வேலையை விருப்பமான இடத்தில்—தகுதியான ஊதியம் பெற்றுச் செய்வது குறித்து நாம் அனைவரும் பெருமை கொள்கிறோம்;

“தொழிலாளரை நாம் சென்ற வீச்சுப்போது, நெடுங்காலம்

ஆங்கில மொழி.....

(1-ம் பக்கத் தொடர்ச்சி)

“வெள்ளையர் வெளியேறிவிட்டனர் என்றாலும், அவர்கள் விட்டுச் சென்ற—நமக்கு நன்மை பயக்கக் கூடிய எல்லாவற்றையும் நாம் காப்பாற்றிக்கொள்ள—நீடித்து நிலைநாட்டிக்கொள்ள வேண்டியது நியாயமான ஒன்றாகும்;

“மொழிப் பிரச்சினையில் நாம் துணுபட்டிவிடக் கூடாது; “நம்மிடையே இத்தியா ஒன்று பட்டு, (துண்டாடப்படாமல்—பிரிக்கப்படாமல்) ஒரே நாடாகவே இருக்க வேண்டும் என்று நாம் உறுதியாக எண்ணினால், மொழிப் பிரச்சினை போன்ற இதர பிரச்சினைகளுக்கும் தாமாகவே முடிவு கிடைத்துவிடும்”

உழைத்து அமெரிக்கத் தொழிலாளர் உருவாக்கிய நாட்டின் மீது நமக்குள்ள பற்றை, நாம் உறுதிப்படுத்தியவர்களாகிறோம்”

சட்டசபை உறுப்பினர் என்று ஆள்மாறாட்டம் செய்தவர்

ஒரு மாதக் கடுங்காவல் தண்டனை விதிக்கப்பட்டார்
சென்னை, செப். 2—
தன்னை ஒரு சட்டசபை உறுப்பினர் என்று கூறி, தனக்குரிய சம்பள பாக்கியைத் தருமாறு சட்டசபை உதவிச் செயலாளரிடம் கேட்ட தஞ்சையைச் சேர்ந்த பி. கோபாலராமன் என்பவருக்கு எழுப்பூர் 5-வது மாகாண நீதிபதி ஒரு மாதக் கடுங்காவல் தண்டனை விதித்திருக்கிறார்.

இந்த மனிதர், கடந்த ஜூலை 1-ல் தேதியன்று, கோபாலகிருஷ்ணன் என்ற சட்டசபை உறுப்பினர்தான் தான் என்றும், தனக்குரிய சம்பளப் பாக்கியைத் தரவேண்டும் என்றும் கோரி கடிதம் ஒன்று எழுதி சட்டசபை செயலாளரிடம் தந்திருக்கிறார். அது பற்றி விசாரித்தபோது இவர் ‘ஆள் மாறாட்டம்’ செய்கிறார் என்று தெரிந்து கைது செய்யப்பட்டார்

திராவிட முன்னேற்றக் கழகத்திற்காக தோழர் இரா. நெடுஞ்செழியன், எம். ஏ., அவர்களால் அழகிரி அச்சத்தில் அச்சிடப் பெற்று, (24, சூரியநாராயண செட்டித் தெரு, இராயபுரம், சென்னை) வெளியிடப்பெறுகிறது. ஆசிரியர்: இரா. நெடுஞ்செழியன் எம். ஏ.